

Ukraynalı deputatlar Ermənistanın Gəncəni raket atəşinə tutması nəticəsində dinc insanların həlak olduğu əraziyə baş çəkiblər

Ölkəmizdə səfərdə olan Ukrayna Ali Radasının Azərbaycanla parlamentlər-arası dostluq qrupunun üzvləri oktyabrın 17-də Gəncə şəhərinə səfər ediblər.

AZƏRTAC xəbər verir ki, Ukrayna Ali Radasının üzvləri Ermənistan silahlı qüvvələrinin Gəncəni raket atəşinə tutması nəticəsində dağılan əraziyə baş çəkiblər.

Qonaqlara Vətən müharibəsi zamanı ermənilər tərəfindən Gəncə şəhərində törədilən terror hadisələri ilə bağlı ətraflı məlumat verilib. Bildirilib ki, Ermənistan silahlı qüvvələri 44 günlük Vətən müharibəsində beynəlxalq hüququn norma və prinsiplərini, 1949-cu il Cenevrə konvensiyalarını və onların Əla-ve protokollarını, habelə özlə-



rinin ısrarlı xahişləri əsasında Moskvada keçirilmiş görüşün yekunu olaraq razılaşıdırılmış humanitar atəşkəs rejiminin tələblərini pozaraq Azərbaycanın dinc əhalisini qəsdən hədəfə almaqla yaşayış mən-

təqələrini ağır artilleriyadan atəşə tutublar. Azərbaycanın ikinci böyük şəhəri Gəncə 4, 5, 8, 11 və 17 oktyabr tarixlərdə raket və ağır artilleriya hücumlarına məruz qalıb. Aralığında qadın və uşaqlar da ol-

maqla 26 mülki şəxs həlak olub, 175 nəfər yaralanıb. Şəhərdə mülki infrastruktur obyektlərinə, tarix-mədəniyyət abidələrinə, o cümlədən nəqliyyat vasitələrinə külli miqdarda ziyan dəyib.